



JAIPUR METRO

जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर – 302015

E-mail: jmrc.pro@gmail.com

Phone No. 0141-5192407

2016 / 09 / 73—प्रेस विज्ञप्ति

दिनांक: 30.09.2016

जयपुर मेट्रो की वार्षिक साधारण सभा की बैठक आयोजित

30 सितम्बर, 2016 जयपुर। जयपुर मेट्रो की वार्षिक साधारण सभा की बैठक शुक्रवार 30 सितम्बर को जयपुर मेट्रो के अध्यक्ष एवं प्रबंध निदेशक श्री अश्विनी भगत की अध्यक्षता में कम्पनी के खनिज भवन स्थित रजिस्टर्ड कार्यालय में सम्पन्न हुई।

बैठक में जयपुर मेट्रो रेल कॉर्पोरेशन के वर्ष 2015-16 के वार्षिक लेखों का अनुमोदन किया गया। बैठक में बताया गया कि दिनांक 3 जून, 2015 को माननीय मुख्यमंत्री के करकमलों द्वारा व्यवसायिक संचालन का उद्घाटन होने के बाद इस 16 माह में करीब 65,000 फेरे से 1 करोड़ 30 लाख यात्री मेट्रो की यात्रा कर चुके हैं। साथ ही यह भी अवगत कराया गया कि वर्तमान में जयपुर मेट्रो स्मार्ट कार्ड का उपयोग करीब 52,000 यात्री कर रहे हैं। बैठक में यह भी अवगत कराया गया कि इस पूरे 16 माह में जयपुर मेट्रो रेल का दैनिक यात्री भार करीबन 25,000 यात्री प्रतिदिन रहा।

साथ ही बैठक में जयपुर मेट्रो के चाँदपोल से बडी चौपड़ मेट्रो के बीच चल रहे फेज-1B के निर्माण कार्य की प्रगति से भी अवगत कराया गया। आगन्तुकों को अवगत कराया गया कि दो में से एक टनल बोरिंग मशीन बडी चौपड़ पहुँच चुकी है तथा दुसरी टनल बोरिंग मशीन ईसरलाट को पार कर चुकी है। अवगत कराया गया कि चारदीवारी में चल रहे इस निर्माण कार्य से किसी भी हेरिटेज इमारत को कोई नुकसान नहीं पहुँचा है। यह भी अवगत कराया गया कि बडी चौपड़ से त्रिपोलिया बाजार की तरफ बैरिकेड्स को दिपावली से पहले खोलने के पूर्ण प्रयास किये जा रहे हैं।

इसके बाद बैठक में वर्ष 2015-16 के वार्षिक लेखों के अनुमोदन के साथ जयपुर मेट्रो रेल कॉरपोरेशन में नियुक्त हुए निदेशक वित्त श्री बृज भूषण शर्मा को पूर्णकालिक निदेशक बनाये जाने का अनुमोदन हुआ। साथ ही वर्ष 2016-17 हेतु भारत के नियंत्रक एवं महालेखापरिक्षक (CAG) द्वारा S.R. Mehta & Associates को जयपुर मेट्रो के स्टेच्यूटरी ऑडिटर नियुक्त करने के फैसले को भी स्वीकार किया गया।

जनसंपर्क अधिकारी